

## Script Of Morning Gojri News Bulletin 24 June 2024 at 1015Hrs

ما رنینگ گو جری نیو ز بلیٹن مو رخہ 24 جون 2024

\*\*\*\*\*

یوہ آکا شوانی جموں بے عبیدا لرحمن تیں خبر سُنو۔

### Parliament Session

پا رلیمنٹ مانہہ اج اٹھاریں لوک سبھا غو پہلو اجلا س منعقد ہو ریو بے۔ جس دوران نواں منتخب ہوا پا رلیمانی ممبران نانہہ حلف دوان غی تقریب منعقد وے گی ۔ بی جے پی غا ممبر پا رلیمنٹ بھارت رو بری مہتاب پروٹم سپیکر غے طو ر ور اس تقریب مانہہ لوک سبھا ممبران غی حلف برداری غا انتظام تے دوجا معالات ور نظر رکھیں گا۔ لوک سبھا سپیکر واسطے انتخاب آئندہ بدھواریں کرایا جائیں گا جد کہ صدر جمہو ریہ دروپدی مرمو پا رلیمنٹ غا دوباں ایواناں نال جمعرات آلے تہاڑے خطاب کریں گی ۔ راجیہ سبھا غا اجلا س جمعرات تیں منعقد ہو ریبا ہیں۔ اور یوہ پا رلیمانی اجلا س اگلا مہینہ غی 3 تا ریخ نانہہ اختتام پزیر ہو جائے گو۔ پا رلیمانی امور غا مرکزی وزیر کرن رجیو نے 18 ویں لوک سبھا واسطے منتخب ہوا تمام پا رلیمانی ممبران غو استقبال کیو بے۔ اپنا اک سوشل میڈیا پیغام مانہہ جناب رجیو نے کہیو کہ وے نواں پا رلیمانی ممبران غی بر طرز ور رہنمائی واسطے دستیاب ہیں اور ایواناں غی کا روائی نانہہ آپسی تال میل نال انجام دین غا عمل ور وی کم کیو جا ریو بے۔

\*\*\*\*\*

### LG Terrorism

لیفٹنٹ گو رنر منو ج سنہا نے گذشتہ روز اپنا اک بیان مانہہ کہیو بے جے دہشت گردی غو جلد ہی خاتمو ہو جائے گو۔ اور اس عمل نے مہا را گو انڈی دہشت گردی برآمد کرن آلاں نانہہ بے چین کر دتو بے۔ اُنہاں نے کہیو کہ حالیہ دہشت گرد حملہ مہارا دشمنان غی مایوس کن حالت نانہہ ظاہر کریں۔ اُنہاں نے کہیو کہ مہارو مقصد دہشت گردی غو مکمل خاتمو بے۔ اور دہشت گراں اور اُن غا حامیاں نانہہ کامیاب نہیں ہون دتو جائے گو۔ لیفٹنٹ گو رنر 16 ویں بی آر ٹی سی بیچ پریڈ غی پاسینگ آؤٹ پریڈ غا موقع ور بول ریبا تھا۔ ایس ٹی سی تلاوڑہ ریبا سی مانہہ منعقد ہو ئی اس تقریب مانہہ با رڈر ہٹالین غا 860 نواں کا نسٹیبلان غی کامیاب تربیت ور مبارکبا پیش کرتاں واں

لیفٹنٹ گو رنر نے کہیو کہ ہم نانہہ یقین ہے کہ نوجوان بڑی ذمہ داری نال اپنا فرائض انجام دیں گا اور جموں کشمیر پولیس غی ساخ نانہہ برقرار رکھیں گا۔

\*\*\*\*\*

#### DGP Terrorism

پولیس غا ڈائریکٹر جنرل آر آر سوین نے گذشتہ روز کہیو ہے کہ پولیس اینمی ایجنٹس قانون غی مانگ کر رہی ہے جھپٹو جے یو اے پی اے قانون تیں وی زیا دہ سخت ہے اور اینمی ایجنٹ ایکٹ غی کم از کم سزا عمر قید ہے۔ باغِ بابو مانہہ سائبر پولیس سٹیشن غا افتتاح غے دوران موصوف نے کہیو کہ اینمی ایجنٹ آرڈنس غے تحت گرفتار کیا گیا افراد واسطے خصوصی عدالت قائم کی جائیں گی۔

\*\*\*\*\*

#### LG Litchi Festival

لیفٹنٹ گو رنر منوج سنہا نے گذشتہ روز جموں مانہہ باغبانی محکمہ غی طرفوں منعقد کیا گئے لیچی فیسٹیول تے ذریعہ نمائش پروگرام غو افتتاح کیو۔ اس دوران انہاں نے ذریعہ شعبہ نال جڑیا کسانان نانہہ مبارکباد پیش کی اور کہیو کہ یوٹی انتظامیہ کسانان غی فلاح و بہبود غی وقعدہ بند ہے۔ اور اس طرز غا اقدامات کیا جا رہیا ہیں جن نال کسانان غی مزید ترقی قے گی۔ انہاں نے کہیو کہ ایچ اے ڈی پی پروگرام جموں کشمیر غے اندر ذراعت تے اس طرز غا دوجا شعبان واسطے کافی کار آمد ثابت ہوؤ ہے۔

\*\*\*\*\*

#### Srinagar

عالمی دستکاری کو نسل نے جموں کشمیر غا سرینگر شہر نانہہ ”ورلڈ کرافٹ سیٹی“ غے طور تسلیم کر ليو ہے۔ اس عمل نال کشمیر غا دستکاران نانہہ عالمی شہرت ملی ہے۔ لیفٹنٹ گو رنر منوج سنہا نے اس موقع ور مبارکباد پیش کرتاں واں کہیو ہے کہ یاہ کامیابی دستکاران غی کڑمحت غو نتیوج ہے۔ انہاں نے کہیو کہ سرکار دستکاران غی ہر طرز ورمدد غی وعدہ بند ہے۔

\*\*\*\*\*

## Super 30

وائٹ ناٹ کو ر زون مانہہ پیٹرونٹ سُپر 30 خدمات غے تحت غریب خواہشمند طالب علمان نانہہ جے ای ای امتحان غی تیاری کرائی جائے۔ بھارتیہ فوج غی زیر نگرانی یاہ مہم ریا سی مانہہ چل رہی ہے۔ اور اس سال پیٹرونٹ سُپر 30 غا 18 طالب علمان نے جے ای ای مینز امتحان مانہہ کامیابی حاصل کی ہے۔ اس امتحان مانہہ دور دراز علاقان گا 27 طالب عمان نے شرکت کی۔ جس وچوں 18 طالب علمان نے جے ای ای مینز امتحان مانہہ کامیابی حاصل کی۔ پہلی کو نسلینگ مانہہ 3 طالب علمان نانہہ آئی آئی ٹی کالجان مانہہ داخلو ملیو تے 16 طالب علمان نانہہ بکھ بکھ این آئی ٹیز مانہہ داخلو ملیو۔

\*\*\*\*\*

## Drawing Competation

کرگل وجئے دیوس موضوع ور فوج نے پیرٹوپہ پو نچھ مانہہ ثقافتی پروگرام منعقد کرایو۔ گو رنمنٹ مڈل اسکول پیرٹوپہ مانہہ 6تیں 15 سال غا طالب علمان نے اس پروگرام مانہہ شرکت کی۔ اس دوران امن و سلامتی واسطے بھارتیہ فوج غی طرفوں کیا گیا اقدامات ور روشنی پائی گئی۔ قومیت غا جذبہ نانہہ فروغ دین مانہہ اس طرح غا پروگرام کا فی اہمیت رکھیں اور ان پروگرامان نال جوانان تے عوام بشکار آپسی یقین نانہہ مضبوطی ملے۔

\*\*\*\*\*

## T 20 Cricket

اج آئی سی سی ٹی 20 عالمی کرکٹ مقابلہ مانہہ بھارت تے اسٹریلیا غی ٹیم غو کرکٹ مقابلو وے گو۔ یوہ کرکٹ مقابلو ڈیرن سیمی نیشنل کرکٹ سٹیڈیم مانہہ منعقد وے گو۔

\*\*\*\*\*

اس غے نال ہی خبران غو یوہ بلیٹن ختم ہوؤ۔